

## مذہب حنفی کے حوالے سے دو سنجیدہ سوالات

سائد بکداش فقیہ تحقیقات کے حوالے سے معاصر علمی دنیا کے معروف محقق ہیں۔ جامعہ ام القریٰ سے فقہ اسلامی میں پی ایجڑی کی ہے، پی ایجڑی مقالے کے لیے مختصر الطحاوی پر امام بحاص کی مبسوط شرح مختصر الطحاوی کے خطوطے کا انتخاب کیا، اور اپنے تین ساتھیوں کے ساتھ مختصر کر آٹھ جلدیوں میں اس کی تحقیق مکمل کی۔ موصوف حلب کے معروف حنفی عالم اور محقق شیخ عوامہ کے داماد بھی ہیں۔ آج کل مدینہ منورہ میں مقیم ہیں۔ گرانقدر تصنیفات کے ساتھ فقہ حنفی کی ایک درجن سے زائد بنیادی کتب پر تحقیق کر چکے ہیں، جن میں متون شلاش، قدوری، کنز اور المختار بھی شامل ہیں۔ آپ کی تحقیقات علمی دنیا میں بڑی اہمیتی جاتی ہیں۔ حال ہی میں موصوف کا سو صفحات پر مشتمل "تکوین المذهب الحنفی" مع تأملات فی ضوابط المفتی بہ " کے نام سے ایک قیمتی کتابچہ سامنہ آیا ہے۔ رسالے کے مقدمے میں لکھا ہے کہ اس رسالہ کے لیے فقیہ کتب سے عبارات جمع کرنے میں دس سال کا عرصہ لگا۔ اس رسالے میں محقق مذکور نے فقہ حنفی کے حوالے سے دو سوالات کو زیر بحث بنایا:

ایک سوال یہ کہ فقہ حنفی کا اطلاق امام ابوحنیفر رحمہ اللہ کے توال پر ہوتا ہے یا اس اصطلاح میں صاحبین و امام زفر کے توال بھی شامل ہیں؟ اگر امام ابوحنیفر رحمہ اللہ کے اجل اصحاب کے توال پر بھی فقہ حنفی کا لفظ بولا جاتا ہے، جیسا کہ عام طور پر مشہور ہے تو اس اطلاق کی ابتداء کب سے ہوئی؟ کیا ائمہ کے زمانے سے ہی یا رانج تھا کہ فقہ حنفی میں صاحبین و امام زفر کے توال بھی شامل تھے یا بعد کے فقهاء نے یہ اصطلاح بنائی ہے؟ اگر بعد میں بنی ہے تو اس اصطلاح کی علمی حیثیت کیا ہے؟ اور اس پر ازسرنوغور کرنے کی کتنی گنجائش ہے؟

دوسرے سوال یہ کہ فقہ حنفی میں مفتی بہ توال کی تعریف کے ضوابط کیا ہیں؟ اس میں علامہ شامی رحمہ اللہ کے ذکر کردہ مندرج سے ہٹ کل مزید کتنے مناج ہیں؟ ان مناج کے وضعیں فقهاء نے کن علمی بنیادوں پر یہ ضوابط لے کیے؟ ان ضوابط کے پچھے کیا اصول و دلائل کا رفرما ہیں؟ اور مفتیان کرام پر ان ضوابط کی پاسداری کس حد تک اور کیوں لازم ہے؟ ہم موصوف کے اٹھائے گئے دونوں سوالات کی تفصیل ترجمانی کے انداز میں قارئین کے سامنے پیش کرتے ہیں اور فصلہ فتویٰ سے شعف رکھنے والے محققین پر چھوڑ دیتے ہیں۔

## پہلا سوال: فقہ حنفی کا اطلاق کس پر ہوتا ہے؟

موصوف کے بقول اس مسئلے پر فقہاءِ حنفی میں سے سب سے پہلے بارہویں صدی ہجری کے معروف شامی عالم عبدالغفار نابسی نے مستقل رسالہ "الجواب الشریف للحضرۃ الشریفة فی ان مذہب ابی یوسف و محمد" ہو مذہب ابی حنفیہ" لکھا۔ فہی کتب میں اگرچہ مختلف مقامات پر صنف فقہاء نے اس پر بحث کی ہے، چنانچہ علامہ نابسی کے علاوہ اس موضوع پر ابن عابدین شامی، شاہ ولی اللہ، مصری عالم شیخ محمد بن الحسینی، شیخ الاسلام راہب الکوثری اور دیگر فقہاء نے اس موضوع پر بحث کی ہے، لیکن اس کو باقاعدہ تصنیف کا موضوع شیخ نابسی نے بنایا۔ اس رسالہ کے لکھنے کا سبب یہ ہوا کہ امیر جاز شریف سعد بن شیخ نابسی سے یہ سوال کیا:

ما تقولون فی مذہب ابی حنفیه رضی الله عنہ و صاحبیہ ابی یوسف و محمد،  
فان کل واحد منہم مجتهد فی اصول الشیعه الاربیعه: الكتاب والسنۃ والاجماع  
و القیاس، وكل واحد منہم له قول مستقل غیر قول الاخر فی المسالۃ الواحدة  
الشرعیه، وكیف تسمیون هذه المذاہب الثلاثۃ مذہبها واحداً، و تقولون ان الكل  
مذہب ابی حنفیه؟ و تقولون عن الذی یقلد ابا یوسف فی مذہبہ او محمداما انه  
حنفی، و انما الحنفی من قلد ابا حنفیه فقط فیما ذهب بالیه؟ (ص ۲۱)

"امام ابوحنیفہ اور صحابین کے مذہب کے بارے میں آپ کی کیا رائے ہے؟ کیونکہ ان تینوں حضرات میں سے ہر ایک شریعت کے اولہ اربعہ میں مجتهد مستقل ہے، اور ایک ہی مسئلے میں ہر ایک کا الگ الگ مستقل قول ہوتا ہے۔ لہذا آپ ان تین مجتهدین کے مذاہب فہیم کو ایک مذہب کے نام سے کیسے موسوم کرتے ہیں؟ اور سب کو ابوحنیفہ کے مذہب سے پکارتے ہو، اور تم لوگ امام ابویوسف یا امام محمد کی تقلید کرنے والے کو "حنفی" کا نام دیتے ہو، حالانکہ حنفی تو صرف وہ ہوتا ہے، جو امام ابوحنیفہ کی تقلید کرے؟"

## فقہاءِ حنفیہ کی طرف سے اس سوال کے جوابات:

محقق مذکور کے بقول اس سوال کے فقہاءِ حنفیہ کی طرف سے عموماً دو قسم کے جواب دیے جاتے ہیں، ایک جواب صحابین کو مجتهد منتبہ ماننے کی صورت میں اور دوسرا جواب ان کو مجتهد مستقل مان کر دیا جاتا ہے۔ علامہ نابسی و دیگر بعض فقہاء نے پہلے طرز کا جواب دیا ہے کہ صحابین کے اقوال فہیم دو وجہ سے امام ابوحنیفہ کے اتوال شمار ہوتے ہیں:

- ۱۔ صحابین امام ابوحنیفہ کے مستبط کردہ اصول اجتہاد پر مسائل فہیم کی تحریک کرتے ہیں۔
  - ۲۔ صحابین کے بیشتر اتوال دراصل امام ابوحنیفہ رحمہ اللہ کے مرجوع عنہ اتوال ہیں۔
- لہذا جب صحابین کے اتوال دراصل امام ابوحنیفہ کے اتوال ہیں تو صحابین کا قول لینا اور اس پر عمل کرنا امام ابوحنیفہ کے قول پر عمل ہے۔ اس لیے صحابین کے اقوال لینے کے باوجود مقلد فہیم پر عمل ہیرا ہوتا ہے۔ اس جواب کی بنیاد

ابن کمال پاشا کی بیان کردہ فقہاء کی طبقاتی تفہیم پر ہے، کیونکہ اس میں صاحبین کو مجتہد منتبہ مانا گیا ہے۔ اس سوال کا دوسرا جواب فقہائے حنفیہ کی عبارات میں یہ ملتا ہے کہ امام ابوحنیفہ کی طرح صاحبین بھی مستقل مجتہد ہیں اور فقہ حنفی ان تین مجتہدین کے اجتہادات کا مجموعہ ہے، مجتہدین ثلاثہ کے اجتہادات کے مجموعے کو "تعلیٰ و اصطلاحاً" فقہ حنفی "کا نام دیا گیا ہے، اور اصطلاح و تسمیہ میں مناقشہ و مباحثہ نہیں کیا جاسکتا، کیونکہ اصطلاح کوئی بھی بنائی جا سکتی ہے۔

### مذکورہ جوابات پر سائد بکد اش کا نقدو تبصرہ

پہلے جواب پر خود متعدد فقہائے حنفیہ نے نظر لکھا ہے، کیونکہ اس کی بنیاد ابن کمال پاشا کی بیان کردہ طبقات فقہاء پر ہے، اور اس تفہیم کو بعد میں آنے والوں نے روکیا ہے۔ اس تفہیم میں دیگر خامیوں کے علاوہ بڑی خامی یہ ہے کہ صاحبین کو مجتہد منتبہ مانا گیا ہے، جبکہ صاحبین مجتہد مستقل کے منصب پر فائز ہیں اور حنفی فقہ کے اصول و فروع اس بات پر شاہد ہیں کہ صاحبین نے فروع و اصول دونوں میں امام ابوحنیفہ سے بڑے پیمانے پر اختلاف کیا ہے، حالانکہ مجتہد منتبہ اصول میں اپنے امام کی مخالفت نہیں کرتا۔ محقق مذکور نے اس موقع پر اس بات کے متعدد شواہد پیش کیے ہیں، اختصار کے پیش نظر ہم اس سے صرف نظر کرتے ہیں۔

دوسرے جواب پر محقق مذکور نے تبصرہ کرتے ہوئے لکھا ہے کہ فقہ حنفی کا اطلاق اپنے حقیقی معنی کے اعتبار سے امام ابوحنیفہ کے اقوال پر ہوتا ہے اور فقہ حنفی کے مقلد نے بھی صرف امام ابوحنیفہ کی تقدیم کا انتظام کیا ہے۔ لہذا یہ جواب علمی و عملی دونوں طرح سے مخدوش ہے۔ نیز اسے "اصطلاح عرفی" (اصطلاح عرفی سے مراد کسی خاص فن کے لوگ مل کر کوئی اصطلاح بنا لیں) بھی نہیں بنا جاسکتا، کیونکہ متفہد میں فقہائے حنفیہ کی عبارات میں ایسی کوئی صراحة نہیں ملتی جو اس بات پر دلالت کرے کہ فقہ حنفی کے اطلاق میں صاحبین کے اقوال بھی شامل ہیں، لہذا متأخرین کے خلط و دفع (اقوال امام کو اقوال صاحبین کے ساتھ ملانے اور آپس میں تصحیح و ترجیح) سے اصطلاح عرفی نہیں بن سکتی، جب تک اس پر نہ ہب کے اولین مد نوین اور بانین کی صراحة نہ ملے۔

### اقوال امام کو اقوال صاحبین کے ساتھ ملانے کا تاریخی جائزہ

محقق مذکور نے یہاں اس بات کا ایک تاریخی جائزہ لیا ہے کہ فقہ حنفی کے اطلاق میں صاحبین کے اقوال کو شامل کرنے کی فکر نے کب حجم لیا۔ ہم موصوف کے تاریخی جائزے کو نکات کی شکل میں قارئین کے سامنے پیش کرتے ہیں:

- امام ابوحنیفہ نے اپنے اجتہادات خود مدون نہیں کیے، بلکہ ان کے شاگرد رشید امام محمد نے اس کی تدوین کی۔ کتب ظاہر الرؤایہ میں ان کا طرز یہ ہے کہ وہ شیخن اور اپنے قول کے لیے الگ الگ "نہب" کا لفظ استعمال کرتے ہیں، نہب ابی حنفیہ، نہب ابی یوسف وغیرہ۔ ہر ایک کے قول کے لیے نہب کا مستقل لفظ دلالت کرتا ہے کہ خود امام محمد رحم اللہ بھی تینوں کو الگ الگ متصور کرتے تھے۔

۲۔ امام محمد نے اپنی کتب میں اپنے دونوں شیوخ امام ابوحنیفہ، امام ابویوسف اور اپنے اقوال بلا ترجیح، تقابلی انداز میں ذکر کیے ہیں۔ اس سے ایک اہم بات یہ ثابت ہوتی ہے کہ اپنے شیخ امام ابوحنیفہ اور ان کے اصحاب کے اقوال کو

ایک مان کر ان میں تصحیح و ترجیح کا طرز ان کے پیش نظر نہیں تھا۔

۳۔ امام محمد کی کتب فقہ حنفی کی امہات قرار پائیں، اس لیے بعد میں آنے والے فقهاء نے کتب ظاہر الروایہ کی تbagیص، شروح اور انہی پر تجزیج و تاہیس کا سلسلہ شروع کیا۔ کتب ظاہر الروایہ میں منقد میں فقہاء حنفی نے عام طور پر امام ابوحنیفہ کے اقوال فقہیہ کی ترجیح و تصحیح پر توجہ دی۔

۴۔ فقہ حنفی میں دو قسم کے متون و مختصرات تیار ہوتے۔ بعض متون میں صرف امام ابوحنیفہ کے اقوال فقہیہ ذکر کیے گئے ہیں، جیسے علامہ موصیٰ کی المختار اور علامہ نسفی کی کنز الدقائق۔ یہ دو متون فقہ حنفی کی بنیادی ترین متون میں شمار ہوتی ہیں۔ ان اصحاب متون کا طرز خود اس بات کی دلیل ہے کہ ان کے نزدیک فقہ حنفی اقوال امام کا نام ہے۔ جبکہ دوسری قسم کے متون میں اقوال امام کے ساتھ صاحبین کے اقوال بھی ذکر کیے گئے ہیں، جیسے مختصر القدوری، انہوں نے بھی اولاً اصل مذہب کے طور پر امام صاحب کا قول لیا ہے اور قابلی فقہ کے لیے دوسرے ائمہ و صاحبین کے اقوال بھی ذکر کیے ہیں۔ مختصر القدوری کی شروح سے اس بات کی تائید ہوتی ہے، اصحاب متون و مختصرات کے اس طرز سے اس بات کی تائید ہوتی ہے کہ فقہ حنفی کا اطلاق صرف امام ابوحنیفہ رحمہ اللہ کے اقوال پر ہوتا ہے۔

۵۔ ان متون و مختصرات کی جو معروف شروح لکھی گئی ہیں، ان میں بھی قول امام کی ترجیح و تصحیح کے دلائل دیے گئے ہیں، جیسا کہ امام جحا ص کی "شرح مختصر الطحاوی"، قاسم بن قطلو بغا کی "تصحیح القدوری" وغیرہ۔

۶۔ صاحب قدوری نے اپنی کتاب "التحریر" میں یہ طرز اپنایا ہے کہ وہ امام صاحب کے قول کو میرہن کرنے کے بعد صاحبین وغیرہ کے اقوال کے لیے "قول المخالف" کا لفظ استعمال کرتے ہیں اور ان کے دلائل کا امام صاحب کی طرف سے جواب دیتے ہیں۔ بنیادی متون میں سے ایک کے مصنف کا یہ طرز اس بات کی دلیل ہے کہ امام قدوری رحمہ اللہ کے نزدیک فقہ حنفی اصلاً اقوال امام کا نام تھا۔

۷۔ اس کے علاوہ متعدد فقہاء حنفی کی اس بات پر صراحت ہے کہ فتویٰ مطلقاً امام صاحب کے قول پر ہوگا، البتہ کسی حاجت و ضرورت کے وقت صاحبین کے اقوال کی طرف عدول ہوگا۔ لیکن ظاہر ہے کہ یہ عدول ہر مذہب فقہی میں ہوتا ہے۔ اس عدول سے یہ بات قطعاً لازم نہیں آتی کہ صاحبین کے اقوال بھی فقہ حنفی میں شامل ہیں۔ اس سلسلے میں محقق مذکور نے چھٹی صدی ہجری کے حنفی عالم احمد بن محمود الحکیم، ساتویں صدی ہجری کے علامہ موصیٰ، آٹھویں صدی ہجری کے علامہ نسفی، نویں صدی ہجری کے قاسم بن قطلو بغا، صاحب الدر المختار علامہ حسکفی، صاحب المحرر ارثاق ابن نجیم، ابن عابدین الشامی اور علامہ لکھنؤی کی عبارات ذکر کی ہیں، جنہوں نے اس بات کی صراحت کی ہے کہ امام ابوحنیفہ کا قول مطلقاً اولیٰ و راجح ہے۔

۸۔ محقق مذکور نے مولانا احمد رضا خاں صاحب کے ایک رسالے "اجلی الاعلام ان الفتوى مطلقا على قول الامام" کا بھی حوالہ دیا ہے جو فتاویٰ رضویہ کی پہلی جلد میں شائع ہوا ہے، جس میں آنحضرت حنفیہ سے اس بات کو ثابت کیا ہے کہ فتویٰ مطلقاً امام ابوحنیفہ کے قول پر ہوگا۔

۹۔ محقق مذکور کے نزدیک صاحبین کے اقوال کو فقہ حنفی میں شامل کر کے صاحبین و امام صاحب کے اقوال میں تصحیح و

ترجیح کی داغ بیل صاحب ہدایہ نے ڈالی۔ انہوں نے اپنے تصنیف کردہ متن بدایہ الہندی کی شرح ہدایہ میں صاحبین و امام صاحب کے اقوال میں خلط کرتے ہوئے مختلف مسائل میں تینوں ائمہ کے اقوال میں تصحیح و ترجیح کا طرز اپنایا۔

۱۰۔ صاحب ہدایہ کے بعد اس طرز کو قاضی خان نے مقدمہ قاؤنی قاضی خان میں، ابن ہمام نے فتح القدری میں، ابن نجیم نے الہمر الرائق میں اور ابن عابدین نے حاشیہ الدر میں اختیار کیا اور یوں متفقہ مین کی بجائے ان متاخرین کا طرز ہی اصل قرار پایا اور آج صورت حال یہ ہے کہ صاحبین کے اقوال کو باقاعدہ فقہی کا جز سمجھا جاتا ہے اور صاحبین کے اقوال پر فتویٰ کو کسی صورت خروج عن المذہب نہیں سمجھا جاتا، حالانکہ یہ متفقہ مین اور اصحاب متون و مختصرات (متوں کو ہر مذہب میں اصل و بنیاد سمجھا جاتا ہے) کے طرز کے بالکل خلاف ہے۔ نیز انہی میں سے بعض ائمہ کی صراحت کے بھی خلاف ہیں، چنانچہ خود صاحب ہدایہ نے التجنیس وال مزید میں مطلقاً امام صاحب کے قول پر فتویٰ کی صراحت کی ہے۔

## دوسرے اسوال

فقہی کے حوالے سے محقق مذکور نے دوسرا سوال یہ اٹھایا ہے کہ فتحی میں مفتی پر اور راجح اقوال کے ضوابط کیا ہیں؟ کیونکہ فقہائے حنفیہ کی عبارات و تصنیفات میں متعدد منابع ذکر کیے گئے ہیں۔ محقق مذکور کے بقول یہ اختلاف بھی دراصل اقوال امام کو اقوال صاحبین کے ساتھ ملانے کا نتیجہ ہے جس کی وجہ سے ان تین ائمہ مجتہدین کے اقوال فقہیہ میں تصحیح و ترجیح کے حوالے سے ائمہ حنفیہ میں بڑے پیمانے پر اختلاف وجود میں آیا۔ محقق مذکور کے بقول اس سلسلے میں کل پندرہ قسم کے منابع افتاء و اصول ترجیح ہیں اور یہ منابع فقہائے حنفیہ کی طرف سے محض اجتہاد اور اپنے ذوق کی بنا پر ہیں جن کے پیچھے کوئی مضبوط دلائل نہیں ہیں۔ نیز یہ منابع فتحی کے مقدامہ فقہاء کی طرف سے ہیں، تو ان "مقلدین" کی پیروی اور ان کے ذکر کردہ ضوابط دلائل نہیں ہیں۔ کیونکہ کسی صورت دیگر "مقلدین" پر لازم نہیں کیے جاسکتے، کیونکہ مقلدین نے ان ائمہ کی بجائے امام ابوحنیفہ کی تقلید کا اتزام کیا ہے۔ اب ہم موصوف کے بیان کردہ منابع افتاء ذکر کرتے ہیں۔ ان منابع و ضوابط میں اگر غور کیا جائے تو بعض منابع بعض میں ضم ہو سکتے ہیں، لیکن اتنی بات بہر حال اس سے ثابت ہوتی ہے کہ فتحی میں مفتی پر قول کا کوئی ایک متفقہ منبع نہیں ہے:

- ۱۔ متعدد ائمہ حنفیہ نے مطلقاً امام ابوحنیفہ کے قول کو مفتی پر قرار دیا ہے۔ اس کی تفصیل ماقبل میں گزر چکی ہے۔
- ۲۔ بعض ائمہ حنفیہ نے قول امام اور قول صاحبین میں اختیار کا قول ذکر کیا ہے کہ اگر صاحبین ایک طرف اور امام صاحب دوسری طرف ہوں تو ان دو فریقوں میں سے جس کے قول کو لیا جائے، درست ہے۔ یہ قول علامہ اسماعیلی نے مقدمہ مختصر الطحاوی میں اور علامہ غزنوی نے "الحاوی القدسی" میں فقہائے حنفیہ کی ایک جماعت سے نقل کیا ہے۔
- ۳۔ بعض ائمہ حنفیہ نے قوت دلیل کی بنا پر ترجیح کا قول اختیار کیا ہے کہ جس قول کی دلیل قوی اور مأخذ معمد ہو، اس قول کو لیا جائے گا۔ محقق مذکور کے بقول یہ اصول خود بڑے اختلاف کا دروازہ کھولنے کا سبب ہے کہ قوت دلائل ایک اضافی چیز ہے، اس میں ایک سے زیادہ آراء عموماً ہوتی ہیں۔
- ۴۔ بعض فقہاء نے تیسرا اور لوگوں کی آسانی والے اصول کو ترجیح کا سبب قرار دیا ہے کہ جس قول میں مقلدین کے

لیے آسانی ہو، اسکی کو لیا جائے گا۔

۵۔ بعض ائمہ نے عموم البلوی کو سب ترجیح قرار دیا ہے۔

۶۔ کچھ فقهاء نے تعامل انس کو ترجیح کی بنیاد بنا لیا ہے۔

۷۔ بعض فقهاء نے زمان و مکان کو اصل سبب قرار دیا ہے کہ زمانے کے بد لئے سے اور جگہ کے بد لئے سے ایک سے دوسرے کے قول کی طرف عدول ہو گا۔

۸۔ متعدد فقهاء حنفیہ نے "احوط قول" کا اصول ذکر کیا ہے، کہ جس قول میں اختیاط ہو گا، وہی قول لیا جائے گا۔

۹۔ بعض فقهاء نے احوط اور ارق میں اختیار کا قول اپنایا ہے کہ اگر دو قولوں میں سے ایک قول میں اختیاط ہو اور دوسرے میں لوگوں پر آسانی ہو تو دونوں میں اختیار ہو گا۔ محقق مذکور کے بقول کتب فقہ میں "القول الاول احسن و القول الثاني ارق" وغیرہ جیسی اصطلاحات کا یہی مطلب ہے۔

۱۰۔ بعض فقهاء نے قول امام اور قول صاحبین سے نکل کر دیگر ائمہ کے قول کو اختیار کیا ہے۔ (جزوی مسائل میں خاص وجہ سے خروج عن المذہب کو باقاعدہ اصول ترجیح میں ذکر کرنے محل نظر ہے)۔

۱۱۔ بعض فقهاء نے حاجت مسلمین کو اصل سبب قرار دیا ہے۔ (یہ قول پچھلے بعض اقوال میں داخل ہیں، الگ ذکر کرنے کی کوئی خاص وجہ معلوم نہیں ہوتی)۔

۱۲۔ متعدد فقهاء حنفیہ کی ترجیحات میں اختلاف پایا جاتا ہے۔ کسی کتاب میں قول امام کو ترجیح دیتے ہیں، جبکہ انپی دوسری کتاب میں قول صاحبین کو راجح قرار دے دیتے ہیں، جیسے کہ قاضی خان، علامہ نسغی و دیگر ائمہ کی مختلف کتب دیکھنے سے یہ بات معلوم ہوتی ہے۔

۱۳۔ بعض فقهاء کی عبارات میں یہ بھی ملتا ہے کہ اس مسئلے میں کسی خاص قول کو مفتی بنہ قرار دیا جائے اور کسی ایک کوران حج قرار دینے کی بجائے بلا ترجیح چھوڑ دیا جائے، تاکہ عوام کو آسانی رہے، جیسا کہ صاحب ہدایہ نے خراج عشر کے بعض مسائل میں اس کی صراحت کی ہے۔

محقق مذکور نے اس کے اصل پر تبصرہ کرتے ہوئے لکھا ہے کہ اس سے یہ بات ثابت ہوتی ہے کہ کتب فقہیہ میں ذکر کردہ ترجیحات کی بجائے نزول حادثہ کے وقت، مکان اور مستحقی کے احوال کو دیکھ کر ہی صورتحال کے مطابق فتوی دیا جائے گا۔ موصوف نے مزید لکھا ہے کہ اگر مذاہب اربعہ کتب پر غور کیا جائے اور تسبیح کیا جائے تو اس کی کافی مثالیں مل سکتی ہیں کہ فقهاء نے نظری اصول افتاء و ترجیح کی بجائے مبتنی بر کی حاجت، ضرورت اور اس کی حالت کے مطابق فتاوی دیے ہیں۔

۱۴۔ متعدد فقهاء کا طرز یہ بھی ہے کہ قول امام و صاحبین بلا کسی ترجیح و تصحیح کے بیان کرتے ہیں اور ائمہ مذہب کے اقوال کے ساتھ ساتھ "قال البعض كذا" یا "فیہ اختلاف المشائخ" جیسے الفاظ بلا کسی ترجیح کے ذکر کردیتے ہیں۔ محقق کے بقول ان مصنفوں کے اس طرز سے یہ بات ثابت ہوتی ہے کہ ان کے نزدیک ان تمام اقوال و صحیحات میں توسع و اختیار ہے۔

۱۵۔ ان تمام خوابط و منائج کے ساتھ فتنی میں مستقل مکاتب و مدارس ہیں، جیسا کہ مکتب عراق، جن کے سرخیل امام جصاص، امام کرنی اور امام قدوری رحمہ اللہ ہیں۔ دوسری طرف بُنگ میں مشائخ بُنگ کا مکتب ہے، جس کی طرف ابو حضراءہندوانی اور ابوالیث سمرقندی منسوب ہیں۔ مشائخ بخارا و ماواراء انہر ہیں، جن کی طرف امام خواہر زادہ و صدر الشہید بن مازہ جیسے اساطین منسوب ہیں۔ ان سب مدارس فقیہہ و مکاتب کی اپنی ترجیحات ہیں، اپنے اصول افتاء اور اپنے منائج تصحیح ہیں۔

### حاتمه

محقق مذکور نے اس بحث کے آخر میں تین اہم باتیں بھی لکھی ہیں:

۱۔ بسا اوقات یہ بھی ہوتا ہے کہ کوئی معروف فقیہ اپنی کتاب میں محض اپنے اجتہاد کی بنا پر کسی مسئلے میں اپنی رائے کا اظہار کرتا ہے تو بعد میں آنے والے اس خاص فقیہ کی رائے کو "مذهب" سمجھ کر اسے نقل کرتے ہیں اور یوں لفظ در نقل سے اس خاص فقیہ کی رائے "مذهب حنفی" بن جاتا ہے۔ محقق مذکور کے بقول حاشیہ ابن عابدین میں اس کی متعدد امثلہ موجود ہیں۔

۲۔ اصحاب ترجیح و تصحیح نے جن اقوال کو معتمد قرار دیا ہے، ان پر بھی بعد والوں کی طرف سے تعقبات و اعتراضات ہوئے ہیں، لہذا متفقہ طور پر قول مفتی کی نشاندہی کافی مشکل اور گلکام ہے، جیسا کہ ابن ہمام نے فتح القیری میں صاحب ہدایہ کی تصحیحات پر اور ابن نجیم نے الہر میں متعدد مفتی بے اقوال پر نقد کیا ہے۔ اسی طرح متاخرین میں تصحیح و ترجیح کے امام سعیجہ جانے والے "ابن عابدین" کی تصحیحات و ترجیحات پر بھی بعد والوں نے تعقبات کیے ہیں، خصوصاً شیخ عابد سندھی نے اپنی کتاب "طوالع الانوار شرح الدر المختار" میں، علامہ رافعی نے "تقریرات رافعی" میں اور شیخ احمد رضا خاں نے "جد المختار علی رد المختار" میں ابن عابدین کی تصحیح و ترجیح سے متعدد مقامات پر اختلاف کیا ہے۔

۳۔ بسا اوقات کوئی فقیہ کسی مسئلے میں کسی ایک عالم کی تصحیح و ترجیح پر اعتماد کرتے ہوئے لکھ لیتا ہے کہ اس میں یہ قول راجح و مفتی ہے، جبکہ اس میں دیگر علماء کی تصحیحات و ترجیحات بھی موجود ہوتی ہیں۔ بعد میں کوئی ناقل یا مفتی جب دیکھتا ہے کہ اس مسئلے میں تو دیگر اقوال کے بارے میں بھی تصحیح و ترجیح موجود ہیں تو وہ مذهب حنفی کے بارے میں شبہات کا شکار ہو جاتا ہے کہ مذهب حنفی میں تناقض و تضاد موجود ہے۔

آخر میں محقق مذکور نے لکھا ہے کہ متقدمین و متاخرین، اصحاب متون و مختصرات اور اصحاب شروح و حواشی کے اپنے ذوق و اجتہاد کی بنا پر اپنے متفاہ تصحیحات سے خالص ہی ہے کہ فتنی کی حقیقت کا اعتبار کرتے ہوئے صرف اقوال امام کو مذهب حنفی مانا جائے اور اولین ائمہ مذهب اور اصحاب متون و مختصرات کے مطابق صرف قول امام کو مفتی برقرار دیا جائے تو ان تمام مشکلات سے چھکارا پایا جاسکتا ہے۔ ہاں جس مسئلے میں امام ابوحنیفہ سے کوئی روایت نہ ہو، وہاں صاحبین و دیگر فقهاء کی رائے لی جا سکتی ہے۔